

विरिहु मुंहिजे भाग में लिखियो जीवनु थी पियो भारु ।
 कंहि बि जतन सां कीन टरे थो लेखु लिखियो करतार ॥
 जंहि जी कृपा ऐं प्यार में पलिजी जीवनु धन्यु थियो मूं ।
 हाय जियां थी उन जानिब बिनु इहो अरिमानु अपार ॥
 वाइड़नि जियां मां वेठी वाझायां वाटिड़ियूं वर वारियूं ।
 हिकु प्राणु हिक आत्मा हुयड़ो कींअ धणी अ कयो धार ॥
 जिनि सड़िकुनि ते साथि सज़ण सां सैरु कयुमि सरितयूं ।
 विख विख में अची वीरि विरह जी हीणो करे हर वार ।
 दुखी अ दिलि खे दिए दिलासो सुहृदु न कोई दिसां ।
 पल पल में सवें पूर पवनि था दूहां दर्द हज़ार ॥
 बाल संघाती आरामु अखियुनि जो प्रेम कथा प्रवीनु ।
 हाय हाय करे हथ थी महिटियां साजन तुंहिजी सम्भार ॥
 द्रहई दिसाऊं खाइण आयूं हेखिली ज़ाणी वरी ।
 तो बिनु केरु मान्दी अ खे मालिक सद्रिड़ो दींदो सरदार ॥
 सज़ण बुधायां सचु सचु थी मां दिलि खोले पंहिजी ।
 प्राण वल्लभ तो बिनु को पंहिजो नाहे हिन संसार ॥
 थकिजी पियसि मां रोई रोई शिथिलु थियो आ शरीरु ।
 पद पद्यनि में पंहिजे वसाइजि मैगसि चन्द्र उदार ॥